



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 22-03-2024

கூட்டாட்சியை உருவாக்கும் மக்கள் அறிக்கை!

2024 ஆம் ஆண்டுக்கான தேர்தல் அறிக்கையை திராவிட முன்னேற்றக் கழகத் தலைவர் - தமிழ்நாட்டின் முதலமைச்சர் மாண்புமிகு மு.க.ஸ்டாலின் அவர்கள் வெளியிட்டுள்ளார்கள்.

- ★ **மாநில சுயாட்சியை மதிக்கும் கூட்டாட்சி அரசை உருவாக்குவோம்!**
- ★ **மதச்சார்பற்ற இந்தியக் கூட்டணி அரசை உருவாக்குவோம்!**
- ★ **சமூகநீதியைப் போற்றுவோம்! சமத்துவம் வளர்ப்போம்!**
- ★ **ஊனநாயகம் தழைத்தோங்க சளைக்காமல் உழைப்போம்!**

- ஆகிய முழுக்கங்களுடன் இந்த அறிக்கை வெளியாகி உள்ளது.

கழக துணைப் பொதுச்செயலாளர் கனிமொழி கருணாநிதி தலைமையிலான குழு, தமிழ்நாடு முழுவதும் சென்று பல்வேறு தரப்பினரைச் சந்தித்து அவர்களது எண்ணங்களை உள்வாங்கி இந்த அறிக்கையை தயாரித்துள்ளது. அதனால்தான் இதனை **“மக்கள் அறிக்கை”** என்று தலைவர் மு.க.ஸ்டாலின் அவர்கள் வர்ணித்துள்ளார்கள்.

இந்த அறிக்கையானது தமிழ்நாட்டுக்கு மட்டுமான அறிக்கையாக இல்லை. ஒட்டுமொத்தமாக இந்தியாவுக்கான அறிக்கையாக அமைந்துள்ளது. “அதிகமாக ஒன்றிய அரசைப் பற்றியே இருக்கிறதே?” என்று நிரூபர் ஒருவர் கேட்டபோது, **“ஆமாம்! நாங்கள்தானே ஒன்றியத்தில் ஆட்சி அமைக்கப் போகிறோம்”** என்று பளிச்சென்று பதில் அளித்தார் தலைவர் மு.க.ஸ்டாலின் அவர்கள்.

ஒன்றியத்தில் ஆட்சி அமைக்கப் போகும் ‘இந்தியா’ கூட்டணி செல்லும் பாதைக்கு வழிகாட்டுவதாக தி.மு.க.வின் தேர்தல் அறிக்கை அமைந்துள்ளது.

இந்தியா இதுகாலம் காப்பாற்றி வந்த அனைத்து மாண்புகளையும் சிதைத்து விட்டது பா.ஜ.க. அதனை மீட்டெடுக்க வேண்டிய கடமை ‘இந்தியா’ கூட்டணிக் கட்சியின் ஆட்சிக்கு இருக்கிறது. அதனைதான் தி.மு.க. அறிக்கை திரும்பத் திரும்ப வலியுறுத்துகிறது.

★ **இந்திய அரசியலமைப்பு இப்போது அச்சுறுத்தலுக்கு உள்ளாகியுள்ளது. பா.ஜ.க. மீண்டும் ஆட்சிக்கு வந்தால், நாட்டின் மதச்சார்பின்மை மற்றும் கூட்டாட்சி அமைப்பை அழிக்க எதையும் செய்வார்கள்.**

★ **அனைத்துப் பிரச்சினைகளையும் மிகக் கவனமாகப் பரிசீலித்து, இந்தியாவை ஊனநாயகக் கூட்டாட்சிக் குடியரசாக நிலைநிறுத்துவதில் தி.மு.க. உறுதி கொண்டுள்ளது. எனவே, பாசிச வெறிபிடித்த, மத ஆதிக்கவாதிகளிடமிருந்து நாட்டைப் பாதுகாத்திட அரசியல் சட்டத்தில் மேற்கொள்ளப்பட வேண்டிய திருத்தங்களைத் தேர்தல் அறிக்கையில் கிணைத்து வலியுறுத்துகிறது.**

★ **மாநிலங்களை வலுவழிக்கச் செய்யவும், அவற்றின் பங்கைக் குறைக்கவும் அனைத்து முயற்சிகளும் பா.ஜ.க அரசால் மேற்கொள்ளப்படுகின்றன.**

★ **தேர்ந்தெடுக்கப்பட்ட அரசாங்கத்தின் நன் மதிப்பினைக் குறைக்கும் கருவியாக ஆளுநர், சி.பி.ஐ., அமலாக்கத்துறை மற்றும் வருமானவரித்துறை போன்ற ஒன்றிய அமைப்புகள் பயன்படுத்தப்படுகின்றன.**

★ **மாநிலங்களில் நீதி மேலாண்மையில் தலையிடுவதுடன் உரிய நியாயமான நீதிப் பரீகவை வழங்குவதில்லை.**

★ **மாநில சுயாட்சி மற்றும் மாநில உறவுகள் குறித்து ஆராய இதுவரை அமைக்கப்படாத நான்கு குழுக்களின் பரிந்துரைகளையும் முழுமையான விவாதங்களுக்கு உட்படுத்தி மாநிலங்கள் உண்மையான சுயாட்சி பெற்றிடும் வண்ணம், அரசமைப்புச் சட்டத்தைத் திருத்துவதற்கான நடவடிக்கைகளை தி.மு.கழகம் ஒன்றியத்தில் அமையும் புதிய ஆட்சியைத் தொடர்ந்து வலியுறுத்தும்.**

★ **ஆளுநர் பதவி தேவையில்லை.**

★ **ஆளுநர் பதவி இருக்கும் வரை மாநில ஆளுநர்களை நியமிக்கும்போது அந்தந்த மாநில முதலமைச்சர்களின் ஆலோசனைகளைப் பெற்று, ஆளுநர்களை ஒன்றிய அரசு நியமிக்க வேண்டும்.**

★ **சட்டத்தின் முன் அனைவரும் சமம் என்று அரசியலமைப்புச் சட்டத்தில் நிறைவேற்றப்பட்டுள்ளது. மாநில ஆளுநர்களுக்கு அதிலிருந்து விலக்கு அளிக்கும் இந்திய அரசியலமைப்புச் சட்டப்பிரிவு 361ஐ நீக்க நடவடிக்கை எடுக்கப்படும். ஆளுநரும் சட்ட நடவடிக்கைக்கு உட்பட்டவர் என்ற நிலை உருவாக்கப்படும்.**

★ **மக்களால் தேர்ந்தெடுக்கப்படாத மாநில அரசுகளைக் கலைத்திட வழிவகுக்கும் அரசமைப்புச் சட்டப் பிரிவு 356ஐ அகற்றிட தி.மு.க. தொடர்ந்து வலியுறுத்தும்.**

★ **மாநில முதலமைச்சர்களைக் கொண்ட மாநில வளர்ச்சிக்குழு அமைக்கப்படும்.**

★ **பா.ஜ.க. அரசால் கலைக்கப்பட்ட ஒன்றிய திட்டக்குழு மீண்டும் அமைக்கப்படும். மாநில அரசுகளின் கோரிக்கையின் அடிப்படையில் திட்டங்கள் வகுப்பதற்கு நடவடிக்கை எடுக்கப்படும். தற்போதுள்ள நீதி ஆயோக் கலைக்கப்படும். - ஆகியவை கூட்டாட்சியை உருவாக்கும் குரல்களாக அமைந்துள்ளன.**

“இனியும் மோடி ஆட்சி தொடர்வது நாட்டுக்கு நல்லதல்ல. பா.ஜ.க. ஆட்சியை அகற்றியாக வேண்டும் என்ற அரசியல் எண்ணத்துடன் இந்தியா கூட்டணி அகில இந்தியா முழுமைக்கும் அமைந்துள்ளது. நடைபெற இருக்கும் நாடாளுமன்றத் தேர்தல் மூலமாக அமைய இருக்கும் புதிய ஆட்சியானது, இந்தியாவின் கூட்டாட்சித் தன்மையை மதிக்கும் ஆட்சியாக அமையும். மாநிலங்களை அரவணைத்துச் செயல்படும் ஆட்சியாக அமையும். சமத்துவ - சமதர்ம எண்ணம் கொண்ட ஆட்சியாக அமையும். அனைவரும் ஒன்று என எண்ணும் சகோதரத்துவ ஆட்சியாக அமையும்.

மொத்தத்தில் இந்திய அரசியலமைப்புச் சட்டத்தைக் காத்து - மக்களாட்சி மாண்பைச் சமைப்பதென்றும் ஆட்சியாக அமையும்” என்று தலைவர் மு.க.ஸ்டாலின் அவர்கள் வாக்குறுதி அளித்துள்ளார்கள்.

அதனை நிறைவேற்றும் செயல்திட்டங்களைக் கொண்டதாக தி.மு.க. தேர்தல் அறிக்கை அமைந்துள்ளது. அரசியல் கோரிக்கைகளை அரசு வடிவமாக மாற்றுவதற்கு நாடாளுமன்றத் தேர்தல் வெற்றி பாதை அமைக்கட்டும்.

மராட்டியம் - அருணாச்சலப்பிரதேசத்தில் நிலநடுக்கம்!

மும்பை, மார்ச் 22 - மராட்டியத்தில் 2 முறை மிதமான நிலநடுக்கம் ஏற்பட்டது. மராட்டிய மாநிலம் ஹிங்கோலியில் நேற்று முன்தினம் காலை 6.08 மணிக்கு மிதமான நிலநடுக்கம் ஏற்பட்டது. பூமிக்கு அடியில் 10 கிலோ மீட்டர் ஆழத்தில் ஏற்பட்ட நிலநடுக்கம் ரிக்டர் அளவுகோலில் 4.5-ஆக பதிவாகியுள்ளது. ஹிங்கோலியில் காலை 6.19 மணிக்கு ஏற்பட்ட நிலநடுக்கம் ரிக்டரில் 3.6ஆக பதிவானது. அதே போல அருணாச்சலப்பிரதேசத்தில் 3 முறை நிலநடுக்கம் ஏற்பட்டது. அருணாச்சலப்பிரதேச மாநிலம் கிழக்கு காடமெங் பகுதியில் அதிகாலை 5.13 மணிக்கு லேசான நிலநடுக்கம் ஏற்பட்டது.

பூமிக்கு அடியில் 5 கிலோ மீட்டர் ஆழத்தில் ஏற்பட்ட நிலநடுக்கம் ரிக்டர் அளவுகோலில் 3.2ஆக பதிவாகியுள்ளது. கிழக்கு கலெங் பகுதியில் முன்னதாக அதிர்ச்சி 3.40 மணிக்கு ஏற்பட்ட நிலநடுக்கம் ரிக்டரில் 3.4ஆக பதிவாகியுள்ளது. அருணாச்சலத்தின் நேற்கு காடமெங் பகுதியில் நள்ளிரவு 1.49 மணிக்கு நிலநடுக்கம் ஏற்பட்டது. ரிக்டர் 3.7ஆக பதிவாகியுள்ளது. நிலநடுக்கத்தால் வீடுகள் சேதம் அடைந்தது.



வேலூர் மாவட்டம் குடியாத்தம் புதிய பேருந்து நிலையம் அருகில், குடியாத்தம் சட்டமன்ற தொகுதிக்குட்பட்ட தேர்தல் அலுவலகத்தை கழக பொதுச் செயலாளரும் நீர்வளத்துறை அமைச்சருமான துரைமுருகன் திறந்து வைத்தார். அருகில் மாவட்டக் கழகச் செயலாளர் ஏ.பி.நந்தகுமார் எம்.எல்.ஏ., குடியாத்தம் சட்டமன்ற உறுப்பினர் அமலுவிலியன், நகராட்சி தலைவர் சவுந்தராஜன், தலைமைச் செயற்குழு உறுப்பினர் விஜயகுமார், பொதுக் குழு உறுப்பினர்கள் எஸ்.பி.சக்திதாசன், கண்ணன், மாவட்ட துணை செயலாளர்கள் ஜி.எஸ்.அரசு, பாண்டியன், மாவட்ட இளைஞர் அணி அமைப்பாளர் கராஜமார்த்தாண்டன், துணை அமைப்பாளர்கள் நவீன் சங்கர், கே.ராஜ்கமல் ஒன்றிய குழு தலைவர் என்.இ.சத்தியானந்தம், ஒன்றிய கழக செயலாளர்கள் கள்ளூர் ரவி, ஐனார்த்தன், வீ.பிரதீஷ்வேலிட், அன்பரசன், எம்.டி.சீனிவாசன், நகர துணை செயலாளர் மா.மனோஜ் மற்றும் கழக நிர்வாகிகள் கலந்து கொண்டனர்.

நெல்லை - கன்னியாகுமரி தொகுதியில் போட்டியிடும் இந்தியா கூட்டணி வேட்பாளர்களை ஆதரித்து

நாங்குநேரியில் கழகத் தலைவர் - முதல்வர் மு.க.ஸ்டாலின் மாபெரும் பிரச்சாரப் பொதுக்கூட்டம்!

அமைச்சர்கள் தங்கம் தென்னரசு - மனோ தங்கராஜ் பொதுக் கூட்டத்திடை பார்வையிட்டனர்!

நெல்லை, மார்ச் 22 - நெல்லை மற்றும் கன்னியாகுமரி நாடாளுமன்ற தொகுதியில் போட்டியிடும் இந்தியா கூட்டணி வேட்பாளர்களை ஆதரித்து நெல்லை மாவட்டம் நாங்குநேரி சுங்கச்சாவடி அருகே வருகிற 25.03.2024 திங்கள் கிழமை நடைபெறும் மாபெரும் தேர்தல் பிரச்சார பொதுக் கூட்டத்தில் முதலமைச்சர் கழகத் தலைவர் மு.க.ஸ்டாலின் அவர்கள் 2024 ஏப்ரல் 19 அன்று நடைபெற உள்ள நாடாளுமன்றத் தேர்தலை யொட்டி தமிழ்நாடு முழுவதும் இந்தியா கூட்டணி வேட்பாளர்களை ஆதரித்து தேர்தல் பிரச்சாரம் செய்து வருகிறார்கள். இதனைத் தொடர்ந்து கழகத்தினர் மற்றும் கூட்டணி கட்சியினர் தேர்தல் பணிகளை தீவிரமாக மேற்கொண்டு வருகின்றனர்.

பொதுக்கூட்டம் நடைபெற உள்ள இடத்தை நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, பால்வளத்துறை அமைச்சர் மனோ தங்கராஜ் ஆகியோர் நெல்லை கிழக்கு மாவட்ட செயலாளர் இரா.ஆவடை யப்பன், நெல்லை மத்திய மாவட்ட பொறுப்பாளர் டி.பி.எம். மைதீன் கான்,

பொதுக்கூட்டத்தில் முதலமைச்சர் கழகத் தலைவர் மு.க.ஸ்டாலின் அவர்கள் கலந்து கொண்டு வேட்பாளர்களை அறிமுகம் செய்து வைத்து உரையாற்றுகிறார்கள். அதற்காக அமைக்கப் பட்டு வரும் பிரமாண்டமான மேடையிலிருந்து நதி மற்றும் மனிதவள மேலாண்மைத் துறை அமைச்சர் தங்கம் தென்னரசு, பால்வளத்துறை அமைச்சர் மனோ தங்கராஜ் ஆகியோர் பார்வையிட்டனர்.

பின்னர் அமைச்சர் தங்கம் தென்னரசு செய்தியாளர்களிடம் தெரிவித்ததாவது, வருகிற 25ஆம் தேதி நெல்லை பாராளுமன்றம் மற்றும் கன்னியாகுமரி பாராளுமன்றம் தொகுதியில் போட்டியிடும் இந்தியா கூட்டணி வேட்பாளர்களை ஆதரித்து மாபெரும் பொதுக்கூட்டம் நாங்குநேரி சுங்கச்சாவடி அருகே நடைபெறுகிறது. இதில்

தமிழ்நாடு முதல்வரும் கழகத் தலைவருமான மு.க.ஸ்டாலின் அவர்கள் கலந்து கொண்டு வேட்பாளர்களை ஆதரித்து பிரச்சாரம் மேற்கொள்கிறார். இந்த கூட்டத்தில் தி.மு.க. தொண்டர்கள் பொதுமக்கள் என 50,000 க்கும் மேற்பட்டவர்கள் கலந்து கொள்வார்கள். முதல்வர் அவர்களின் தென் மாவட்ட பிரச்சார பயணம் தி.மு.க. தொண்டர்கள் மற்றும் கூட்டணி கட்சித் தொண்டர்கள் இடையே மிக பெரிய எழுச்சி ஏற்படுத்துவதுடன் நெல்லை மற்றும் கன்னியாகுமரி பாராளுமன்ற வேட்பாளர்கள் 4 லட்சம் வாக்கு வித்தியாசத்தில் வெற்றி பெறுவதற்கு அச்சரமாக இந்த பொதுக்கூட்டம் அமையும்.

இவ்வாறு அமைச்சர் தங்கம் தென்னரசு தெரிவித்தார். இந்த நிகழ்ச்சியில் மாநில வர்த்தக அணி இணை செயலாளர் மாலையராஜா, மாவட்ட அமைச்சுத்தலைவர்

கிரகாம்பெல், தலைமைச் செயற்குழு உறுப்பினர்கள் ஆ.பிரபாகரன், ஏ.எல். எஸ். லெட்சுமணன், பேச்சி பாண்டியன், தேவாலய உப தேசியர்கள் மற்றும் பணியாளர்கள் வாழியத்தலைவர் விஜி லாசத்தியானந்த், துணை மேயர் ராஜா, பொதுக்குழு உறுப்பினர்கள் பரமசிவலயப்பன், கண்ணன், மனவர் அணி துணை செயலாளர் எரிக்குழு, மத்திய மாவட்ட துணை செயலாளர்கள் சுரேஷ், தர்மன், ஒன்றிய செயலாளர்கள் சுடலை கண்ணா, செல்வகருணாநிதி, ஜோசப்பெல்சி, மாவட்ட அணி அமைப்பாளர்கள் இளைஞரணி ஜான் ரபீந்தர், மாணவரணி அலெக்ஸ் அப்பாவு, வழக்கறிஞரணி செல்வகுடாமணி மாநகர இளைஞரணி அமைப்பாளர் கருப்பசாமி கோட்டையப்பன், துணை அமைப்பாளர் மீராண் மைதீன், மகனீர் அணி ரேவதி அசோக் உள்பட கழக நிர்வாகிகள் பலர் கலந்து கொண்டனர்.

மதுரை கிழக்கு தொகுதியில்

மதுரை நாடாளுமன்ற ‘இந்தியா’ கூட்டணி வேட்பாளர் ச.வெங்கடேசன் அறிமுகக் கூட்டம்!

மாவட்டச் செயலாளர் - அமைச்சர் பி.மூர்த்தி சிறப்புரை!

மதுரை, மார்ச் 22 - மதுரை கிழக்கு தொகுதியில் மேல்நிலை குடிநீர் தேக்கத் தொட்டி, பாதாள சாக்கடை திட்டம், சாலை வசதிகள், நடைப்பயிற்சி சாலைகள் கண்மாய் சீரமைப்பு என பல்வேறு திட்டங்கள் நான்கு நடைபெற்று வருகிறது. இன்னும் ஓராண்டில் மதுரை கிழக்கு தொகுதி தமிழ்நாட்டில் தன் னிறைவு பெற்ற தொகுதியாக மாறும் என்பது உறுதி. கலைஞர் மகனீர் உரிமைத் தொகை கிடைக்காத பணிகள் பட்டியல் தயாராகி வருகிறது தேர்தல் முடிந்தவுடன் தகுதியானவர்களுக்கு உடனடியாக மகனீர் உரிமை தேவை வழங்கப்படும். கடந்த சட்டமன்ற தேர்தலில் ஐம்பதாயிரம் வாக்குகள் பெற வேண்டும். கடந்த நாடாளுமன்றத் தேர்தலில் கிழக்கு தொகுதியில் வென்றோம், தற்போது நாடாளுமன்ற தேர்தலில் கிழக்கு தொகுதியில் மட்டும் எழுப்பத்தக்காயிரம் வாக்குகள் பெற வேண்டும். கடந்த நாடாளுமன்ற தேர்தலில் ச.வெங்கடேசன் ஒரு லட்சத்து 42,000 வாக்குகள் வித்தியாசத்தில் வெற்றி பெற்றார், வருகிற தேர்தலில் இரண்டு லட்சத்து 84 ஆயிரம் வாக்குகள் வித்தியாசத்தில் அவர் வெற்றி பெற நாம் உழைக்க வேண்டும்.

நம் கழக தேர்தல் அறிக்கை நாடு போற்றும் தேர்தல் அறிக்கையாக உள்ளது. இதனை வாக்குகளால் அனைவரும் தெரிந்து கொள்ளும் வகையில் வீடு வீடாகச் சென்று எடுத்துக் கூறி துண்டு பிரசாரம் வழங்கி அறிவார் சத்தியம் நடத்தும் சிவனத்திற்கு வாக்குகள் கேட்க வேண்டும், தமிழ்

நாடு மற்றும் புதுச்சேரி உள்ளிட்ட 40 தொகுதிகளிலும் நம் கழகத் தலைவர் அவர்களே வேட்பாளர் என கருதி நாம் அனைவரும் ஒன்று சேர்ந்து உழைத்து மாபெரும் வெற்றியை தேடி தர வேண்டும். கழகத் தலைவர் முதல்வர் மு.க.ஸ்டாலின் அவர்களும், இளைஞரணி செயலாளர் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களும் நாற்பது தொகுதிகளிலும் இந்தியா கூட்டணி வேட்பாளர்கள் வெல்வதற்கு நான்கு நாம் உழைக்கும்படி நாமும் அயராது பாடுபட்டு அதிக வாக்குகள் பெறுவதற்கு உழைக்க வேண்டும்.

தமிழ்நாட்டில் முதலிடம்

பெற்ற தொகுதி மதுரை நாடாளுமன்றத் தொகுதி என்ற பெயர் பெற வேண்டும் என வாக்கு மாவட்டச் செயலாளர், வணிகவரி மற்றும் பதிவுத்துறை அமைச்சர் பி.மூர்த்தி சிறப்புரையாற்றினார்.

மேலும் இக்கூட்டத்தில் தி.மு.க. நிர்வாகிகள் ஆ. வெங்கடேசன் எம்.எல்.ஏ., சோமசுந்தர பாண்டியன், ஆசைக்கண்ணன், ரோகிணி பொம்மதேவன், வடிவேல் முருகன், புதூர் சேகர் தொகுதி பொறுப்பாளர் பெருநாழி போஸ், மாநில இலக்கிய அணி நேரு பாண்டியன், மாநில தகவல் தொழில்நுட்ப அணி பாசுபிரபு, ஒன்றிய செயலாளர் கன் அ.பி.ரகுபதி, சிசிறைச் செல்வன், மதிவாணன், பகுதி செயலாளர்கள் பெ. சசிகுமார், மருதுபாண்டியன், பாண்டியராஜன், கவு

ரிசங்கர், மண்டல தலைவர் வாசகி சசிகுமார், மாவட்ட அணிகளின் அமைப்பாளர்கள் வீரராகவன், வக்கீல் கலாநிதி, ஒத்திறன், மார்க்சிஸ்ட் கம்யூனிஸ்ட் கட்சி நிர்வாகிகள் சரமுலேஸ் ராஜா, எஸ்.கே. பொன்னுத்தாய், இந்திய கம்யூனிஸ்ட் கட்சி ராஜேந்திரன், பி.முத்து வேல், விடுதலைச் சிறுத்தைகள் கட்சி அரசு முத்துப்பாண்டியன், மதிமுக மாநாடு, மனிதநேய மக்கள் கட்சி உஜ்ஜயினி முகமது, தமிழக வாழ்வுப் படை கட்சி சித்திக் மற்றும் கழக நிர்வாகிகள், கழகத்தினர், கூட்டணி கட்சியினர் என பெரும் திரளானோர் கலந்து கொண்டனர்.

குட்கா முறைகேடு தொடர்பான வழக்கின்

கோப்புகள் விரைவில் நீதிமன்றத்தில் தாக்கல் செய்யப்படும்!

சிறப்பு நீதிமன்றத்தில் சி.பி.ஐ. தகவல்!

புதுடெல்லி, மார்ச் 22 - குட்கா முறைகேடு தொடர்பான வழக்கின் கோப்புகள் விரைவில் நீதிமன்றத்தில் தாக்கல் செய்யப்படும் என சிறப்பு நீதிமன்றத்தில் சி.பி.ஐ. தெரிவித்துள்ளது. கடந்த அதி.மு.க. ஆட்சியில், தமிழ்நாட்டில் தடையை மீறி அதிகாரிகளுக்கு லஞ்சம் கொடுத்து குட்கா பொருள்கள் விற்பனை செய்து விவகாரம் தொடர்பாக டெல்லி சிபிஐ வழக்கு பதிவு செய்து விசாரணை நடத்தி வருகிறது. இந்த நிலையில், குட்கா முறைகேடு தொடர்பாக வழக்கின் கோப்புகள் விரைவில் நீதிமன்றத்தில் தாக்கல் செய்யப்படும் என்று தெரிவித்தார்.

நீதிமன்றத்தில் தாக்கல் செய்ய எவ்வளவு காலம் ஆகும் என்று நீதிபதி மால்வாண்டியா கேள்வி எழுப்பினார். அதற்கு பதிலளித்த சி.பி.ஐ. சிறப்பு அதிகாரி குட்கா முறைகேடு தொடர்பான கோப்புகள் விரைவில் தாக்கல் செய்யப்படும் என்று தெரிவித்தார்.

இதனை கேட்ட நீதிபதி, வழக்கின் அடுத்த கட்ட விசாரணையை ஏப்ரல் 15ம் தேதிக்கு ஒத்திவைத்து உத்தரவிட்டார்.